

पाणी पुरवठा व स्वच्छता विभागाच्या (खुद्द)
आस्थापनेवरील २४ अस्थायी पदांना
दिनांक ०१ ऑक्टोबर, २०१७ ते ३१
डिसेंबर, २०१७ पर्यंत मुदतवाढ
देणेबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: आस्था-२०१६/प्र.क्र.११०/पापु-०१

७ वा मजला, गोकुळदास तेजपाल रुग्णालय इमारत, क्रॉफर्ड मार्केटजवळ,
लोकमान्य टिळक मार्ग, मंत्रालय, मुंबई- ०१
तारीख: १३ ऑक्टोबर, २०१७

वाचा

- १) शासन निर्णय, पाणी पुरवठा व स्वच्छता विभाग क्रमांक: आढावा-१००१/प्र.क्र.६२८/
पापु-०१, दिनांक ०४ सप्टेंबर, २००२.
- २) शासन निर्णय, पाणी पुरवठा व स्वच्छता विभाग क्रमांक: आस्था-२०१६/प्र.क्र.११०/
पापु-०१, दिनांक ०९ मार्च, २०१७.
- ३) शासन निर्णय, वित्त विभाग क्रमांक: पदनि-२०१६/प्र.क्र.०८/आपुक, दिनांक ०३
ऑक्टोबर, २०१७.

प्रस्तावना :

राज्यातील जनतेला शुध्द व पुरेसे पिण्याचे पाणी पुरविण्याचा शासनाचा संकल्प असून पाणी पुरवठा व स्वच्छता कार्यक्रमास शासनाने प्राधान्य दिलेले आहे. पिण्याच्या पाण्याची होणारी तीव्र पाणी टंचाई, भूजल पातळीत सातत्याने होणारी घट आणि त्यामुळे पाणी गुणवत्तेवर होणारे अनिष्ट परिणाम यासाठी विभागाकडून विविध योजना राबविण्यात येतात.

०२. उक्त वाचा मधील क्रमांक १ येथील पाणी पुरवठा व स्वच्छता विभागाच्या दिनांक ०४ सप्टेंबर, २००२ रोजीच्या शासन निर्णयान्वये, पाणी पुरवठा व स्वच्छता विभागातील (खुद्द) पदांबाबतच्या आढाव्यानुसार, विभागाच्या आकृतीबंधात समाविष्ट असणाऱ्या २४ अस्थायी पदांना, उक्त वाचा मधील क्रमांक २ येथील दिनांक ०९ मार्च, २०१७ रोजीच्या शासन निर्णयान्वये, दिनांक ०१ मार्च, २०१७ ते दिनांक ३० सप्टेंबर, २०१७ पर्यंत पुढे चालू ठेवण्यास मंजूरी देण्यात आलेली आहे.

०३. उक्त वाचा मधील क्रमांक ३ येथील वित्त विभागाच्या दिनांक ०३ ऑक्टोबर, २०१७ रोजीच्या शासन निर्णयान्वये, सर्व प्रशासकीय विभागांना त्यांच्या आकृतीबंधात समाविष्ट असलेल्या तसेच यापूर्वी आढावा मंजूर केल्यानंतर निर्माण करण्यात आलेल्या परंतु त्यांचा समावेश आकृतीबंधात करण्यात आलेला नाही अशा अस्तित्वात असलेल्या सर्व अस्थायी पदांना दिनांक ०१ ऑक्टोबर, २०१७ ते दिनांक ३१ डिसेंबर, २०१७

पर्यंत मुदतवाढ देण्याचे अधिकार देण्यात आलेले आहेत. दरम्यानच्या काळात सुधारित आकृतीबंधास उच्चस्तरीय सचिव समितीची मान्यता घेण्याबाबत सर्व प्रशासकीय विभागांनी दक्षता घ्यावी, असेही सदर शासन निर्णयात नमूद केलेले आहे. त्यानुषंगाने पाणी पुरवठा व स्वच्छता विभागाच्या (खुद्द) आस्थापनेवरील २४ अस्थायी पदांना पुढे चालू ठेवण्यास मुदतवाढ देण्याची बाब शासनाच्या विचाराधीन होती. त्याबाबत शासन पुढीलप्रमाणे निर्णय घेत आहे.

शासन निर्णय :

केंद्र शासन व राज्य शासनाच्या धोरणानुसार पाणी पुरवठा व स्वच्छता विभागामार्फत पिण्याचे शुध्द व पुरेसे पाणी आणि स्वच्छतेच्या सुविधा उपलब्ध करावयाच्या अनुषंगाने, योजनांची अंमलबजावणी करण्यासाठी विभागाला अधिक मनुष्यबळाची आवश्यकता निर्माण झाली आहे. सबब, पाणी पुरवठा व स्वच्छता विभागाच्या (खुद्द) आस्थापनेवरील २४ अस्थायी पदे पुढे चालू ठेवणे आवश्यक आहे.

०२. सबब, उपरोक्त वाचा मधील क्रमांक ३ येथील वित्त विभागाच्या दिनांक ०३ ऑक्टोबर, २०१७ च्या शासन निर्णयातील तरतुदीनुसार, या शासन निर्णयासोबत जोडलेल्या प्रपत्र-अ मध्ये दर्शविण्यात आलेल्या पाणी पुरवठा व स्वच्छता विभागाच्या (खुद्द) आस्थापनेवरील २४ अस्थायी पदांना दिनांक ०१ ऑक्टोबर, २०१७ ते दिनांक ३१ डिसेंबर, २०१७ पर्यंत पुढे चालू ठेवण्यास शासन मंजूरी देण्यात येत आहे.

०३. पाणी पुरवठा व स्वच्छता विभागाच्या (खुद्द) आस्थापनेवरील २४ अस्थायी पदांवर होणारा खर्च, मागणी क्रमांक वाय-५, लेखाशीर्ष-३४५१- सेक्रेटरीएट आर्थिक सेवा-०९०-सेक्रेटरीएट (१) पाणी पुरवठा व स्वच्छता विभाग (३४५१ ०४६७) या लेखाशीर्षाखाली सन २०१७-२०१८ या वित्तीय वर्षाच्या मंजूर तरतुदीतून भागविण्यात यावा.

०४. सदर शासन निर्णय हा वित्त विभागाच्या दिनांक ०३ ऑक्टोबर, २०१७ च्या शासन निर्णयातील तरतुदीनुसार प्रशासकीय विभागांना प्रदान करण्यात आलेल्या अधिकारांचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७१०१३१६४४३२९१२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(म. भ. सावंत)

उप सचिव, महाराष्ट्र शासन

प्रत,

१. महालेखापाल (लेखा व अनुज्ञेयता), महाराष्ट्र-१, मुंबई.

२. अधिदान व लेखा अधिकारी, मुंबई.
३. निवासी लेखा अधिकारी, मुंबई.
४. उप सचिव, वित्त विभाग (आपुक), मंत्रालय, मुंबई.
५. अवर सचिव (रोखशाखा), पाणी पुरवठा व स्वच्छता विभाग, मंत्रालय, मुंबई.
६. अवर सचिव/कार्यासन अधिकारी (पापु-०४), पाणी पुरवठा व स्वच्छता विभाग, मंत्रालय, मुंबई.
७. निवडनस्ती (कार्यासन पापु-०१).

प्रपत्र अ

शासन निर्णय, पाणी पुरवठा व स्वच्छता विभाग, क्रमांक आस्था-२०१६/प्र.क्र.११०/पापु-०१,
दिनांक १३ ऑक्टोबर, २०१७ सोबतचे सहपत्र.

पाणी पुरवठा व स्वच्छता विभागाच्या (खुद्द) आस्थापनेवरील अस्थायी पदे

अ. क्र.	पदनाम	वेतन बँड + ग्रेड पे.	पदसंख्या
१	२	३	४
१	अवर सचिव	रु. १५६००-३९१०० + ६६००	१
२	कक्ष अधिकारी	रु. ९३००-३४८०० + ४८००	४
३	लघुलेखक (निम्नश्रेणी)	रु. ९३००-३४८०० + ४३००	१
४	सहायक कक्ष अधिकारी	रु. ९३००-३४८०० + ४३००	६
५	संगणक यंत्रचालक	रु. ९३००-३४८०० + ४३००	१
६	लिपिक	रु. ५२००-२०२०० + १९००	६
७	नाईक	रु. ४४४०-७४४० + १६००	१
८	शिपाई	रु. ४४४०-७४४० + १३००	४
	एकूण		२४

(म. भ. सावंत)

उप सचिव, महाराष्ट्र शासन